

श्रीक्षेत्र माहूरगड, येथील परीसर विकासातर्गत
पायाभूत सुविधा विकास आराखड्यास मंजूरी देणे व
आराखड्याची अंमलबजावणी करण्यासाठी श्रीक्षेत्र
माहूरगड विकास प्राधिकरण स्थापन करण्याबाबत.....

महाराष्ट्र शासन
पर्यटन व सांस्कृतिक कार्य विभाग,
शासन निर्णय, क्रमांक टीडीएम२००९/१/प्र.क्र.३/पर्यटन,
मंत्रालय, मुंबई-४०० ०३२.
दिनांक - १० जून, २००९.

प्रस्तावना :-

श्रीक्षेत्र माहूरगड हे तीर्थक्षेत्र नांदेड जिल्ह्यात मुख्यालयापासून १२५ कि. मी. अंतरावर आहे. माहूरगड गावात रेणूकामातेचे मंदिर एका डोंगरावर १४ व्या शतकात बांधण्यात आले आहे. तसेच माहूर हे श्री दत्तात्रयाचे जन्मगांव मानले जाते. सभोवताली श्री परशुरामाचे मंदिर, दत्तशिखर, अनुसयामातेचे मंदिर व रामगड हा ऐतिहासिक किल्ला इत्यादी प्रेक्षणीय स्थळे आहेत.

श्री रेणूकादेवीच्या दर्शनासाठी प्रामुख्याने महाराष्ट्र, आंध्रप्रदेश, कर्नाटक, राजस्थान, आदि राज्यातून मोठ्या प्रमाणात भाविक दर्शनासाठी येतात. भाविकांना व नागरीकांना पर्यटनस्थळ विकासातर्गत पायाभूत सोई-सुविधा मिळाव्यात या हेतूने जिल्हाधिकारी, नांदेड यांनी दिनांक २२/१२/२००८ च्या पत्रान्वये शासनाकडे निधी मिळण्यासाठी सविस्तर आराखडा सादर केला आहे. निर्धीबाबत स्वतंत्र कार्यवाही करण्यात येत आहे. श्री क्षेत्रमाहूरगड या तीर्थक्षेत्राचे धार्मिक व ऐतिहासिक महत्व लक्षात घेऊन शासनाने तेथील विकास आराखड्यांना मंजूरी देण्यासाठी व कामे करून घेण्यासाठी श्री क्षेत्र माहूरगड विकास प्राधिकरण स्थापन करण्याचे शासनाच्या विचाराधीन होते.

शासन निर्णय :

श्रीक्षेत्र माहूर, जिल्हा नांदेड या स्थळाचा पर्यटनस्थळ विकासातर्गत आराखडा तयार करणे. निधी मिळाला नंतर कामांना मंजूरी देणे व कामांवर सनियंत्रण व देखभाल करणे इत्यादी कामांसाठी श्रीक्षेत्र माहूरगड विकास प्राधिकरण स्थापन करण्यास या आदेशानुसार शासन मंजूरी देत आहे.

श्री क्षेत्र माहूरगड विकास प्राधिकरणाची संरचना खालील प्रमाणे असेल.

अनु. क्र.	पदनाम	पद
१.	जिल्हाधिकारी, नांदेड	पदसिद्ध अध्यक्ष
२.	संबंधित क्षेत्रातील निर्वाचीत विधानसभा सदस्य	सदस्य
३.	मुख्य कार्यकारी अधिकारी, जिल्हापरिषद, नांदेड	सदस्य
४.	पोलिस अधिक्षक, नांदेड	सदस्य
५.	अधिक्षक, अभियंता, सार्वजनिक बांधकाम विभाग मंडळ, नांदेड	सदस्य
६.	अधिक्षक अभियंता, महाराष्ट्र राज्य विद्युत वितरण कंपनी, नांदेड	सदस्य
७.	कार्यकारी अभियंता, महाराष्ट्र जीवन प्राधिकरण, नांदेड	सदस्य
८.	सहाय्यक संचालक, नगररचना, नांदेड	सदस्य
९.	सरपंच, ग्राम पंचायत, माहूर, नांदेड	सदस्य
१०.	श्री. नामदेवराव केशवे, आष्टा, ता. किनवट, जि. नांदेड	सदस्य
११.	श्री. जयवंतराव पिराजी पाटील कामरकर, रा. पुसद, जि. यवतमाळ	सदस्य
१२.	सह व्यवस्थापकीय संचालक, महाराष्ट्र पर्यटन विकास महामंडळ, मुंबई / प्रादेशिक व्यवस्थापक, महाराष्ट्र पर्यटन विकास महामंडळ, औरंगाबाद	सदस्य
१३.	विशेष कार्य अधिकारी, माहूर विकास प्राधिकरण	सदस्य सचिव

श्रीक्षेत्र माहूरगड विकास प्राधिकरण हे विकास आराखडे/अंदाजपत्रके संबंधित शासकीय/निमशासकीय कार्यान्वयीन यंत्रणेकडून तयार करून घेतील. कामाच्या अंदाजपत्रकांना प्रशासकीय व तांत्रिक मंजूरी देऊन, कामाच्या निविदा मागवून निविदांना मंजूरी देण्याचे काम प्राधिकरण करील व कार्यान्वित यंत्रणेस अनुदान वितरीत करील.

अशासकीय सदस्यांची नियुक्ती तीन वर्षासाठी राहिल. तीन वर्षे पूर्ण झाल्यावर सदस्यत्व आपोआप रद्द होईल.

सदर प्राधिकरण विकास कामांवर सनियंत्रण ठेवील व कामे गुणवत्तापूर्वक व वेळेवर होण्यासाठी दक्षता घेईल. प्राधिकरणाच्या आस्थापनेवर कोणत्याही प्रकारची नवीन पदे निर्माण करण्यात येणार नाहीत. लेखाविषयक कामासाठी शासकीय/निमशासकीय कर्मचाऱ्यांच्या सेवा शासन मान्यतेने अर्धवेळ/अंशकालीन तत्वावर अधिग्रहीत करण्याचे अधिकार प्राधिकरणास राहतील. प्राधिकरणासाठी जिल्हाधिकारी, नांदेड जागा उपलब्ध करून देतील.

संबंधित यंत्रणेस निधी वितरीत केल्यानंतर कामाची भौतिक प्रगती, खर्चाचा तशील इत्यादी बाबतचा आढावा घेऊन प्राधिकरण शासनास अहवाल सादर करील तसेच उपयोगिता प्रमाणपत्रे व कामे पूर्णत्वाच्या दाखले महालेखापालास सादर करून त्याची प्रत शासनास सादर करण्याबाबत कार्यवाही करील.

महाराष्ट्राचे राज्यपाल यांच्या आदेशानुसार व नांवाने,


(सुरेश सुर्वे)

अवर सचिव, महाराष्ट्र शासन

प्रति :

- १) मा. मुख्यमंत्री महोदयांचे प्रधान सचिव, मंत्रालय, मुंबई
- २) मा. मंत्री (पर्यटन) यांचे खाजगी सचिव, मंत्रालय, मुंबई
- ३) मा. राज्य मंत्री (पर्यटन) यांचे खाजगी सचिव, मंत्रालय, मुंबई
- ४) महालेखापाल, लेखा व अनुज्ञेयता, महाराष्ट्र - १, मुंबई
- ५) महालेखापाल, लेखा व अनुज्ञेयता, महाराष्ट्र - २, नागपूर
- ६) अधिदान व लेखाधिकारी, मुंबई / जिल्हा कोषागार अधिकारी, नांदेड
- ७) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ८) विभागीय आयुक्त, औरंगाबाद
- ९) प्रधान सचिव, नगर विकास विभाग, मंत्रालय, मुंबई
- १०) सचिव (पर्यटन) पर्यटन व सांस्कृतिक कार्य विभाग, मंत्रालय, मुंबई
- ११) व्यवस्थापकीय संचालक, महाराष्ट्र पर्यटन विकास महामंडळ, मुंबई
- १२) आयुक्त तथा संचालक, नगरपरिषद प्रशासन संचालनालय, वरळी, मुंबई
- १३) जिल्हाधिकारी, नांदेड
- १४) सर्व प्राधिकरणाचे सदस्य
- १५) श्री. नामदेवराव केशवे, आष्टा, ता. किन्नवट, जि. नांदेड
- १६) श्री. जयवंतराव पिराजी पाटील कामरकर, रा. पुसद, जि. यवतमाळ
- १७) नियोजन विभाग, मंत्रालय, मुंबई
- १८) वित्त विभाग, मंत्रालय, मुंबई
- १९) निवडनस्ती.